

स्व. हरिनारायण सिंह को डॉ लंबोदर महतो, सन्नी टोप्पो समेत कई लोगों ने दी श्रद्धांजलि



झारखंड समाचार पत्र विक्रेता संघ रांची ने स्व. हरिनारायण सिंह के निधन पर शोक जताया
झारखंड समाचार पत्र विक्रेता संघ, रांची ने आजाद सिपाही के प्रधान संपादक हरिनारायण सिंह के आकस्मिक निधन पर गहरा शोक व्यक्त किया है। संघ के पदाधिकारियों ने उनके आवास पर जाकर उनके पुत्र राकेश सिंह और राहुल सिंह से मुलाकात की और उनके कार्यों को याद किया। संघ के अध्यक्ष गंगा प्रसाद राय, महासचिव अनिल कुमार साहू, कोषाध्यक्ष गोरखनाथ सिंह और संगठन मंत्री निलेश कुमार ने हरिनारायण सिंह के कार्यों को याद करते हुए आगे भी उनके बताये हुए रास्ते पर कार्य करने का संकल्प लिया। उन्होंने कहा कि वे हमेशा आजाद सिपाही परिवार के साथ मिलकर कार्य करेंगे, जो उनके लिए सच्ची श्रद्धांजलि होगी। संघ के पदाधिकारियों ने कहा कि वे हरिनारायण सिंह को कभी भी अपने दिल से अलग नहीं होने देंगे और उनकी यादों को हमेशा संजो कर रखेंगे। उन्होंने कहा कि हरिनारायण सिंह के द्वारा वितरकों के हित में किये गये कार्यों को हमेशा याद रखा जायेगा और उनके आदर्शों पर चलते हुए संघ आगे भी कार्य करेगा।



सोमवार को वरिष्ठ पत्रकार और आजाद सिपाही के प्रधान संपादक स्व. हरिनारायण सिंह के आवास पर पूर्व पूर्व विधायक डॉ लंबोदर महतो, भाजपा नेता सन्नी टोप्पो, वरिष्ठ पत्रकार राजेश सिंह, कांग्रेस नेता कुमार राजा, पत्रकार पिटू दुबे, मयंक, घनश्याम, झारखंड समाचार पत्र विक्रेता संघ पदाधिकारी, सुजीत उपाध्याय, प्रेम शंकरन, ज्ञानरंजन सिंह और अखिलेश सिंह ने श्रद्धासुमन अर्पित किया।

मत्स्य उत्पादन में झारखंड को आत्मनिर्भर बनाने की एनएफडीबी की सराहनीय पहल अब झारखंड में भी आंध्रप्रदेश की तर्ज पर होगा मछलीपालन

मत्स्य कृषकों को 14 सदस्यीय दल तीन दिवसीय आंध्र-प्रदेश भ्रमण के बाद रांची लौटा
रोजगार का एक सशक्त जरिया है मत्स्य पालन : डॉ एचएन द्विवेदी



मैं दौरा कर मछली उत्पादन की आधुनिकतम तकनीकों से अवगत हुआ। झारखंड मत्स्य निदेशालय के अधिकारियों के मुताबिक राज्य को मत्स्य उत्पादन में आत्मनिर्भर बनाने के लिए मत्स्य निदेशालय द्वारा निरंतर प्रयास जारी है। मत्स्य

मछली उत्पादन में झारखंड आत्मनिर्भरता की ओर अग्रसर
मत्स्य निदेशालय से प्राप्त जानकारी के अनुसार इस दिशा में नेशनल फिशरी डेवलपमेंट बोर्ड (एनएफडीबी) का भी सहयोग मिलता रहा है। विभागीय अधिकारियों ने बताया कि झारखंड सरकार के कृषि, पशुपालन एवं सहकारिता मंत्री शिल्पी नंदा तिरकी के दिशा-निर्देश के आलोक में एनएफडीबी, हैदराबाद के सहयोग से मत्स्य कृषकों को आंध्रप्रदेश के विभिन्न जिलों का दौरा कराया गया। मत्स्य कृषकों ने आंध्रप्रदेश के एलुरु, कैवलूर, भीमावरण, मछलीपटनम आदि जगहों का भ्रमण किया। मत्स्य कृषक इससे काफी उत्साहित हुए तथा आंध्र प्रदेश की तर्ज पर झारखंड में भी तालाबों में मछली पालन करने का संकल्प लिया। आंध्रप्रदेश के

यात्रियों की समस्याओं का शीघ्र समाधान हो : शशि भूषण राय रांची एयरपोर्ट डायरेक्टर से मिले कांग्रेस नेता

आजाद सिपाही संवाददाता

रांची। वरिष्ठ कांग्रेस नेता शशि भूषण ने सोमवार को बिरसा मुंडा हवाई अड्डा, रांची के निदेशक आरआर मोयं से मुलाकात की। इस बैठक का मुख्य उद्देश्य रांची के बिरसा मुंडा हवाई अड्डे पर यात्रियों को हो रही परेशानी से अवगत कराना था। श्री शशि भूषण राय ने हवाई अड्डे पर उपलब्ध सामान्य वॉशरूम की स्थिति, पार्किंग स्थान की व्यवस्था और यात्रियों की सुविधा से जुड़े अन्य महत्वपूर्ण मुद्दों पर चर्चा की। श्री राय के सुझावों को निदेशक ने सकारात्मक रूप से लिया और आश्वासन दिया कि सभी बिंदुओं पर गंभीरता से



विचार किया जा रहा है और आवश्यक कदम उठाये जायेंगे, जिससे आम जनता को लाभ होगा। शशि भूषण राय ने कहा कि रांची हवाई अड्डा देश में सर्वश्रेष्ठ होना चाहिए और हम सभी को सामूहिक प्रयासों से इस दिशा में काम करना चाहिए।

PR 359366 (Urban Development and Housing) 25-26 (D)



हड्डि और मस्तिष्क विशेषज्ञ डॉ. अनिल गुमला में 16 को
गुमला (आजाद सिपाही)। झारखंड के सुप्रसिद्ध नर्स हड्डि और मस्तिष्क विशेषज्ञ डॉ. अनिल कुमार 16 अगस्त दिन शनिवार को गुमला में रहेगे। वे पालकोट रोड स्थित निलेश मेडिकल हॉल में प्रातः 10 बजे से दोपहर 2 बजे तक रोगियों की जांच करेंगे। उक्त जानकारी देते हुए निलेश मेडिकल हॉल के संचालक दिलीप निलेश ने बताया कि ससमय पहुंच कर रोगी डॉ अनिल से मिल कर रोग संबंधी परामर्श ले सकते हैं।

गुमला में तिरंगा यात्रा 13 को

गुमला (आजाद सिपाही)। देश के 78वें स्वतंत्रता दिवस के शुभ अवसर और मां भारती के वीर सपूत हमारे देश की सेना के अदम्य साहस और पराक्रम के परिणाम स्वरूप ऑपरेशन सिंदूर के अपार सफलता के बाद देश के शहीदों और सैनिकों के सम्मान में 13 तारीख दिन बुधवार को गुमला अल्बर्ट एवका स्टेडियम गेट वन से एक विशाल तिरंगा यात्रा का आयोजन किया गया है। जिसमें शहर के विभिन्न सामाजिक और शिक्षण संस्थाओं तथा सभी प्रबुद्ध नागरिकों से आग्रह किया जाता है कि उक्त तिथि को प्रातः 9:00 बजे शाहिद अल्बर्ट के प्रतिमा के पास एकत्रित होकर तिरंगा यात्रा को सफल बनायें।

ननबैंकिंग कंपनी पीडि़त मंच की ऑनलाइन बैठक 12 को

गुमला (आजाद सिपाही)। ननबैंकिंग कंपनी पीडि़त मंच की प्रमंडल स्तरीय ऑनलाइन बैठक 12 अगस्त 2025 को सुबह 8 बजे से 11 बजे तक आयोजित की जा रही है। बैठक में सितंबर माह से 15 नवंबर 2025 तक राज्य स्तर पर होने वाली जिला मुख्यालय में धरना प्रदर्शन कार्यक्रम की तैयारी करने, ज्यादा से ज्यादा सहारा इडिया, एपीलाइन, साई प्रकाश, पल्स, वेलफेयर, इत्यादि दर्जनो-दर्जन ननबैंकिंग कंपनियों में जमा पैसे की जल्द भुगतान की मांग को लेकर जमाकर्ता को जोड़ने, तथा 28 सितंबर 2025 को भगत सिंह जयंती के अवसर पर रांची पुराना विधानसभा स्थित विधायक क्लब में आयोजित राज्य स्तरीय कैडर कन्वेंशन को सफल बनाने के अलावे कई विषयों पर बातचीत की जायेगी। बैठक में ऑल इंडिया पीपुल्स फ्रंट के प्रभारी सह झारखंड नवनिर्माण दल के केंद्रीय संयोजक विजय सिंह मुख्य रूप से भाग लेंगे।

छात्र-छात्राओं के बीच साइकिल का वितरण

आजाद सिपाही संवाददाता

सिसई। स्कूली बच्चों का मार्ग सुगम बनाने के लिए झारखंड सरकार की महत्वकांक्षी योजना 'उन्नति का पहिया' के तहत प्रखण्ड विकास पदाधिकारी सिसई के निर्देश अनुसार 11अगस्त 2025 को पूर्वाह्न 11 बजे वर्तमान शैक्षणिक वर्ष 2025 - 26 के कक्षा आठवीं के एसटी, एससी, ओबीसी एवं माइनॉरिटी श्रेणी के तीन विद्यालय के छात्र एवं छात्राओं के बीच मुख्य अतिथि विधायक प्रतिनिधि सह कुदरा पंचायत मुखिया प्रकाश उरांव एवं नगर पंचायत मुखिया रवि उरांव ने कुल 139 साइकिलों का वितरण किया।

जिसमें राजकीयकृत उल्क्रमित उच्च विद्यालय कोइदाग - 59 , राजकीयकृत उल्क्रमित मध्य विद्यालय शिवनाथपुर - 41, एवं राजकीयकृत उल्क्रमित मध्य



विद्यालय लटदाग - 39 छात्र एवं छात्राओं को साइकिल दी गयी। विधायक प्रतिनिधि प्रकाश उरांव ने कहा कि सुदूर ग्रामीण क्षेत्र से बच्चे शिक्षा ग्रहण करने विद्यालय आते हैं। विद्यालय आने जाने में बच्चों को बहुत सी कठिनाइयों का सामना करना पड़ता है, जिसके कारण बच्चे विद्यालय से ड्रॉपआउट कर लेते हैं। वहीं साइकिल मिलने पर सभी बच्चे बहुत उत्साहित नजर आ रहे थे उनके चेहरे पर खुशियां झलक रही थी।

बच्चों ने कहा कि हमें विद्यालय आने जाने में काफी कठिनाई होती थी पैदल ही विद्यालय जाना पड़ता था इसके वजह से हमेशा विद्यालय के लिए लेट हो जाते थे और कभी कभी तो विद्यालय ही नहीं जा पाते थे। जिसके कारण हमारी पढ़ाई बाधित हो रही थी।

मौके पर प्रखंड कल्याण पदाधिकारी शैलेश प्रसाद यादव, तीनों विद्यालयों के प्रधानाध्यापक सहित जेएमएम के कार्यकर्ता मौजूद थे।

सांप के फूफकार से युवक के दोनों हाथों में जलन

गुमला (आजाद सिपाही)। घाघरा थाना क्षेत्र के सही जाना गांव निवासी 40 वर्षीय संजय उरांव रविवार की शाम को बेटी से मिलने कस्तरबा गांधी आवासीय विद्यालय जा रहे थे, जहां बेटी हॉस्टल में रहकर सातवीं कक्षा में पढ़ाई करती है। इसी बीच गांव के पास सड़क खराब होने के कारण अनियंत्रित होकर बाइक सहित झाड़ी में गिर गया। वहीं झाड़ी में एक सांप ने फूफकार मारा, जो उसके दोनों हाथों में आया। इसके बाद उसे किसी तरह उठाकर सामुदायिक स्वास्थ्य केंद्र घाघरा ले जाया गया, जहां प्राथमिक इलाज के उपरांत गंभीर स्थिति को देखते हुए रविवार की रात 10 बजे सदर अस्पताल लाया गया, जहां उसका इलाज चल रहा है। जानकारी के मुताबिक संजय की पत्नी अपनी बेटी से मिलने विद्यालय गयी थी।



मोतियाबिंद ऑपरेशन हेतु पुरस्कार दिया गया। पुरस्कार ग्रहण करने वालों में पूर्व अध्यक्ष राजकुमार अग्रवाल, पूर्व अध्यक्ष महेश प्रसाद गुप्ता, पूर्व सचिव अशोक कुमार जायसवाल, ला. दामोदर कसेरा के नाम शामिल हैं। लायंस क्लब गुमला के इस उपलब्धि से क्लब की सेवाभावी गतिविधियों और समर्पण को पहचान मिली है।

बताते चलें कि लायंस क्लब

इंटरनेशनल जिला 322अ के सत्र 2024-25 के लिए झारखंड के जमशेदपुर में इस अवार्ड शेरामणि का आयोजन होटल एनएच हिल्स में किया गया था।

इस समारोह में डिस्ट्रिक्ट गवर्नर ला. सीमा वाजपेई और पूरे कैबिनेट की टीम ने भाग लिया, और जिला 322 के 70 क्लबोन में पारितोषिक वितरण समारोह में भाग लिया।

पीएलएफआइ के बंदी का कामडारा और पोकला में दिखा व्यापक असर

कामडारा (आजाद सिपाही)। पीएलएफआई संगठन के द्वारा आहूत बंदी को लेकर सोमवार को कामडारा व पोकला में बंदी का व्यापक असर देखा गया। रोज की तरह सोमवार को भी सभी दुकानें खुली परंतु बंदी की खबर लगते ही कामडारा व पोकला की सभी छोटी - बड़ी दुकानें स्वतः बंद कर दी गयी। विदित हो कि बीते 5 अगस्त की रात्रि कामडारा थाना क्षेत्र के चंगाबारी वन टोली में पुलिस मुठभेड़ में 15 लाख के ईनामी पीएलएफआई नक्सली मार्टिन केरकेट्टा को मार गिराया गया था। जबकि मुठभेड़ की घटना में शामिल अमृत होरो उर्फ मेचो समेत अन्य उग्रवादी भागने में कामयाब रहे थे। सोमवार को रांची से प्रकाशित दैनिक अखबार में बंदी की खबर तेजी से वायरल होने के बाद कामडारा - पोकला में बंदी असरदार हो गया। अमृत उर्फ मेचो के हवाले से प्रकाशित खबर में संगठन का दावा है कि फर्जी एनकाउंटर में मार्टिन को मारा गया है।

प्रेम प्रसंग में युवक ने कीटनाशक खाकर

आत्महत्या का किया प्रयास, इलाज जारी

गुमला (आजाद सिपाही)। सदर थाना क्षेत्र के पतिया निवासी 18 वर्षीय युवक ने रविवार की रात 9:00 बजे चूहा मारने वाला कीटनाशक खाकर आत्महत्या का प्रयास किया। परिजन तत्काल उसे सदर अस्पताल लेकर आये, जहां उसका इलाज चल रहा है। प्राप्त जानकारी के मुताबिक लड़की प्रेमी के बड़े भाई की पत्नी की चाची की बेटी है। दोनों एक शादी में मिले थे, जिसके बाद दोनों में प्यार हो गया। लड़की के नाबालिग होने के कारण परिजन दोनों का विवाह नहीं कर रहे हैं। रविवार को दोनों के बीच किसी बात को लेकर विवाद हो गया, जिसके बाद युवक ने घर में रखा चूहे मारने वाला कीटनाशक खाकर आत्महत्या का प्रयास किया।

कामडारा थाना क्षेत्र में अलग-अलग सड़क हादसे में दो युवक और दो महिलाएं घायल

कामडारा (आजाद सिपाही)। कामडारा थाना क्षेत्र में सोमवार को दो अलग-अलग सड़क हादसे की घटना में दो युवक व दो महिलाएं घायल हो गयीं। घायलों में एक महिला को सीएचसी से प्राथमिक उपचार के बाद बेहतर इलाज के लिए



गुमला रेफर किया गया। बकसपुर गांव निवासी अजय महली अपनी बाइक से पत्नी सुमन कुमारी के साथ कामडारा आ रहा था। इसी क्रम में कामडारा सीएनआई चर्च के समीप मोटरसाइकिल से अनियंत्रित होकर गिर गया, जिसमें युवक घायल हो गया। वहीं पत्नी को आंशिक चोटें लगी है। दूसरी घटना में लतरा जर्ग टोली गांव निवासी मतिथस केरकेट्टा अपनी पत्नी सुकरो कुमारी और डेढ़ साल का बच्चा अश्विन केरकेट्टा के साथ बाइक पर सवार होकर कामडारा की ओर आ रहा था। इसी क्रम में कोटबो गांव के समीप पत्नी की साड़ी मोटरसाइकिल के पहिये में जा फंसा और अनियंत्रित होकर सभी साइड पर जा गिरे। घटना में महिला सुकरो कुमारी को गंभीर चोटें लगी है। मोटरसाइकिल चालक पति मतिथस केरकेट्टा व पुत्र को आंशिक चोटें लगी है। स्थानीय लोगों की सहायता से सभी को कामडारा सामुदायिक स्वास्थ्य केंद्र पहुंचाया गया। जहां प्राथमिक उपचार सबों का किया गया।

सड़क हादसे में घायल व्यक्ति की

आजाद सिपाही संवाददाता

गुमला। सड़क हादसे में घायल डीएसपी रोड निवासी 35 वर्षीय प्रदीप कंसारी की इलाज के दौरान सोमवार की शाम 6 बजे मौत हो गयी। जानकारी के अनुसार प्रदीप कंसारी शुक्रवार की सुबह घर से काम करने के लिए जशपुर रोड स्थित एक होटल गया था। जहां सड़क पार करने के दौरान रावडीह की ओर से आ रहे एक कार ने उसे टक्कर मार दिया। जिससे वह गंभीर रूप से घायल हो गया। उसे घायल अवस्था में होटल के संचालक के द्वारा गुमला सदर अस्पताल पहुंचाया गया। जहां इलाज के दौरान प्रदीप की मौत हो गयी। इस संबंध में मृतक के भाई ने गुमला थाना में आवेदन सौंप कर उक्त कार चालक के विरुद्ध कानूनी कार्रवाई की मांग की है। घटना के बाद कार चालक तेज रफ्तार में सदर अस्पताल की ओर फरार हो गया। मृतक का 2 वर्ष का एक बेटा है जबकि उसकी पत्नी 7 माह की गर्भवती है।

वृद्ध व्यक्ति की कुआं में डूबने से मौत

घाघरा (आजाद सिपाही)। घाघरा थाना क्षेत्र के दोदोग पाकरटोली गांव में वृद्ध व्यक्ति सुखराम उरांव की कुआं में डूबने से मौत हो गयी। वहीं पुलिस को सूचना मिलने पर पुलिस दल-बल के साथ घटना स्थल पहुंच कर शव को कब्जे में लेकर पोस्टमार्टम हेतु गुमला भेज दिया। घटना के बावत मृतक के परिजन ने बताया कि सुखराम घर से कुछ दूर स्थित कुआं में नहाने की बात कह कर निकला था। कुआं के पास पहुंचा। अदंशा लगाया गया कि कुआं से पानी निकालने के क्रम में सुखराम फिसल कर कुएं में जा गिरा, जिससे उसकी मौत कुआं में डूबने से हो गयी।

बाइक में साड़ी फंसने से गर्भवती महिला गिरकर घायल, रिस्स रेफर

गुमला (आजाद सिपाही)। जिले के कामडरा थाना छेत्र के कोटबो लतरा कोसा गांव निवासी 24 वर्षीय गर्भवती महिला सुकरो कुमारी बाइक में साड़ी फंसने से गिरकर गंभीर रूप से घायल हो गयी। जबकि उसके पति मतीथस केरकेट्टा को भी चोट आयी है। स्थानीय लोगों की मदद से दोनों पति पत्नी को इलाज के लिए कामडरा सामुदायिक स्वास्थ्य केंद्र में भर्ती कराया गया, जहां से प्राथमिक उपचार के बाद दोनों पति पत्नी को बेहतर इलाज के लिए गुमला सदर अस्पताल रेफर कर दिया गया। जहां इलाज के बाद पति की स्थिति ठीक है। मगर पत्नी की स्थिति गंभीर बनी हुई है। उसके गर्भ में पल रहे बच्चे को भी चोट लगने की संभावना को देखते हुए बेहतर इलाज के लिए रांची रिस्स रेफर कर दिया गया। पति ने बताया कि पत्नी के गर्भवती होने के कारण वे लोग बाइक पर सवार होकर डॉक्टर से चेकअप कराने लतरा गांव रहे थे। तभी बाइक के पीछे बैठी पत्नी का साड़ी फंस गया, जिसके बाद वह गिर कर घायल हो गयी। इस दौरान बाइक भी दुर्घनाग्रस्त हो गया, जिससे वे भी घायल हो गये।

इलाज के दौरान मौत

जंगल में फांसी के फंदे पर झूलता मिला युवक का शव



घाघरा (आजाद सिपाही)। थाना क्षेत्र के बीमरला टोंका टोली निवासी लगभग 23 वर्षीय सुमित तिकी का शव रविवार की देर शाम जंगल से फंदे में झूलते हुए बरामद किया है। जिसके बाद इसकी सूचना घाघरा पुलिस को दी गयी। सूचना पर पहुंचे घाघरा पुलिस ने शव को बरामद कर पोस्टमार्टम के लिए भेज दिया है। जानकारी के अनुसार मृतक की मां बेरथा तिकी ने बताया कि उसका बेटा शराब की नशे में हमेशा रहता था और आंशिक वशिकृत भी था। पिछले शनिवार की अहले सुबह वह घर से निकला था, जिसके बाद से वह

लौटकर नहीं आया। काफी खोज बिन किया गया, लेकिन कुछ पता नहीं चला। घर से लगभग ढाई किलोमीटर दूर जमगई टोंगरी नामक जंगल में जब ग्रामीण बैल चराने के लिए पहुंचे तो एक पेड़ में झूलता हुआ शव देखा, जिसके बाद चर्चा गांव में फैलने लगी। चर्चा सुनते ही परिजन घटनास्थल पहुंचे और मृतक की मां ने शव को अपने बेटा के रूप में पहचान किया। शव से गंध आने लगा है, जिससे अदंशा लगाया जा रहा है कि शनिवार की सुबह ही उसकी मौत हुई है। 3 दिन बीत जाने के कारण शव से गंध आ रहा है।

सिरमी में शौच के लिए गयी महिला पर भालू का जानलेवा हमला, रिस्स रेफर

भालू ने हमला कर महिला के सर के बाल समेत खाल को नोच कर अलग कर दिया उसके आंख, पेट और कमर में गंभीर जखम है

आजाद सिपाही संवाददाता

गुमला। दुमरी थाना क्षेत्र अंतर्गत सिरमी गांव में सोमवार की सुबह शौच करने गयी 49 वर्षीय महिला विरसो देवी पर भालू ने अचानक पीछे से हमला कर दिया। महिला कुछ समझ पाती इससे पहले ही भालू ने हमला कर उसके सर के बाल के खाल को नोच कर अलग कर दिया। उसके आंख, पेट और कमर में गंभीर जखम है। घटना में महिला का एक आंख फूट गया है। महिला की चीख सुनकर ग्रामीण व परिजन घटना स्थल पहुंचे। शोर शराबा के बाद



भालू वहां से भाग गया। इसके बाद महिला को तत्काल सामुदायिक स्वास्थ्य केंद्र दुमरी लाया गया, जहां प्राथमिक इलाज के बाद उसे गुमला भेज दिया गया। सोमवार की सुबह 10 बजे उसे सदर अस्पताल लाया गया। इधर सदर अस्पताल में इलाज के बाद गंभीर स्थिति को देखते हुए उसे रिस्स रेफर कर दिया गया। उसके सर के बाल की खाल को

परिजन अपने साथ रिस्स लेते गये। घटना में महिला के सिर का आधा खाल उजड़ गया है। महिला की स्थिति काफी गंभीर है। महिला की बेटी ने बताया तीन-चार वर्ष पूर्व पूरे गांव में घर-घर शौचालय प्रशासन द्वारा बनाया गया था, लेकिन सभी शौचालय खराब हो गये हैं। मजबूरी में महिलाओं को खुले में शौच के लिए जाना पड़ता है।

गुमला-रांची एनएच फोरलेन बाइपास में खुला अत्याधुनिक सुविधा युक्त ‘अंकू ढाबा’

ढाबा के संचालक ने बताया कि यहां पर शाकाहारी, मांसाहारी भोजन सहित चाइनीज एवं साउथ इंडियन फूड का उत्तम व्यवस्था मिलेगा

आजाद सिपाही संवाददाता

सिसई। प्रखंड के गुमला रांची एनएच 23 फोरलेन बाईपास में बृद्ध महादेव के समीप अंकू ढाबा खोला गया। जिसका उद्घाटन मुख्य अतिथि जिला परिषद अध्यक्ष किरण माला बाड़ा ने फीता काट कर किया। उद्घाटन समारोह में अतिथि के रूप में पंचायत समिति सदस्य सुनीता देवी, वार्ड सदस्य रीता देवी, विश्व हिन्दू परिषद बजरंग दल के संरक्षक मुकेश श्रीवास्तव डेविड, रोहित शर्मा, समाज सेवा डॉ कुमार एवं जनार्दन साहु शामिल हुए। ढाबा के संचालक बजरंग साहु



ने ग्राहकों को मिलने वाले सुविधाओं के बारे में जानकारी देते हुए बताया कि यह ढाबा अत्याधुनिक सुविधा युक्त है और इसमें शाकाहारी, मांसाहारी भोजन सहित चाइनीज एवं साउथ इंडियन फूड का उत्तम व्यवस्था मिलेगा। शुद्धता और स्वच्छता पर विशेष जोर : ढाबे के संचालक ने कहा कि फूड सेफ्टी मानक के अनुसार, सभी प्रकार के व्यंजनों को अच्छी क्वालिटी के फूड सामग्रियों से बनाया जायेगा। वहीं उन्होंने

स्वच्छता पर विशेष जोर देते हुए कहा कि ग्राहकों को पीने का शुद्ध पानी तथा बैठने के लिए स्वच्छ वातावरण उपलब्ध कराया जायेगा। मौके पर सोनु साहु, नागेंद्र साहु, धनेश्वर साहु, ओमप्रकाश साहु, तरुण साहु, आलोक साहु, आनंद साहु, लालू साहु, इंदु देवी, संतोषी देवी, पुष्पा देवी, जानकी देवी, सालों देवी, अंजु देवी, इंद्राणी देवी, विध्वानी कुमारी, संपति देवी सहित भारी संख्या में ग्रामीण महिला पुरुष मौजूद थे।

पांच दिवसीय फुटबॉल टूर्नामेंट शुरू

आजाद सिपाही संवाददाता

घाघरा। नवयुवक सरना संचालन समिति के तत्वावधान में घाघरा हाई स्कूल मैदान में पांच दिवसीय फुटबॉल टूर्नामेंट की शुरुआत सोमवार को की गयी। उद्घाटन समारोह में कांग्रेस पार्टी के बिशुनपुर विधानसभा उपाध्यक्ष आदित्य भगत, थाना एसआई सुचित कुमार, पंचायत समिति सदस्य सीमा देवी, शिला रानी, समिति के अध्यक्ष समीर भगत ने संयुक्त रूप से सीता फीता काटकर और खिलाड़ियों से परिचय प्राप्त कर किया। टूर्नामेंट में कुल 32 टीम शामिल हुए। इस मौके पर आदित्य भगत ने खिलाड़ियों और दर्शकों को संबोधित करते हुए



खेल के महत्त्व, अनुशासन और टीम भावना को विशेष प्राथमिकता देने की सलाह देते हुए उन्होंने कहा कि खेल न केवल शारीरिक स्वास्थ्य के लिए लाभदायक है, बल्कि यह युवाओं को नशामुक्त और समाज के प्रति जिम्मेदार बनाता है। इधर इस मौके पर मैदान में उत्साह का माहौल देखने को मिला। वहीं मौजूद आयोजन

समिति के अध्यक्ष समीर उरांव ने बताया कि टूर्नामेंट में आसपास के कई क्षेत्रों की टीमों भाग ले रही हैं और फाइनल मुकाबला स्वतंत्रता दिवस के दिन खेला जायेगा। इस मौके पर भूपेंद्र नाथ राम, झड़ी उरांव, बालकिशुन उरांव, गौम धारा मिंज, सोमारी देवी, नारायण उरांव, सुनीता भगत सहित कई खिलाड़ी खेल प्रेमी उपस्थित थे।

JHARKHAND BIJLI VITRAN NIGAM LIMITED (CIN – U40108JH2013-SGC001702) ELECTRIC SUPPLY CIRCLE, RAMGARH RAMGARH, PIN – 829122						
E-Tender Notice						
E-tenders are invited from reputed tenderers having good experience in following similar type of Civil works and having sound certified financial status.						
	NIT No.	Name of work	Estimated cost (In Rs.)	Earnest money to be deposited (In Rs.)	Cost of BOQ (GST18% Included) Non-refundable(In Rs.)	Time of Completion (In Day)
	138/PR/JBVNL/2025-26	R&M of toilet and provision of water supply system with APP of old office block at Electric Supply Sub- Division office,Burkunda.	3,97,500.00/-	8000.00/-	885.00/-	90 days
	139/PR/JBVNL/2025-26	R&M of SI no.F02 staff quarter under ESC Ramgarh premises.	3,53,800.00/-	7100.00/-	885.00/-	90 days
	140/PR/JBVNL/2025-26	Construction of approach path from E/S/C Ramgarh to Electric Supply Section, Ramgarh.	7,11,000.00/-	14300.00/-	1475.00/-	60 days
Availability of tender documents on website					11/08/2025 From 02.00 PM	
Last date and time for uploading of e-Tender					31/08/2025 up to 03:00 PM	
Last date and time for physical submission of original Demand Draft towards cost of BOQ and Earnest Money					01/09/2025 up to 03:00 PM	
Date and time for opening of Tender Part-I (Technical and Commercial)					02/09/2025 At 02:00 PM	
Date and time for opening of tender Part-II (Price Part)					To be communicated further	
Tendering officer and address for communication					E.S.E, Electric Supply Circle, Ramgarh	
E-tender documents and BOQ including terms & conditions, specification etc. can be downloaded and submitted online on website https://jharkhandtenders.gov.in . Any details required in this regard can also be had from the office of the undersigned during office hours. NIC helpline No. 06034-222109, for any clarification regarding NIT contact no. 065553-231987						
Demand Draft from any nationalized bank/Schedule bank in India towards cost of BOQ and Earnest Money will be prepared within the tender period in favour of Accounts Officer, Electric Supply Circle, Ramgarh payable at Ramgarh.						
The tenders will be received through electronic tendering mode only						
बलित एवं राष्ट्र हित में ऊर्जा बढ़ाव। कृपया अपनी शिकायतों को टोल फ्री नं० 1800 345 6570 पर दर्ज कराएं।					Sd/- Electric Supply Circle, Ramgarh	
R.NO.359338 Jharkhand Bijlee Vitran Nigam Ltd(25-26):D						



धनबाद जिला परिषद सभागार में दी गयी दिशोम गुरु शिबू सोरेन को श्रद्धांजलि



धनबाद (आजाद सिपाही)। जिला परिषद सभागार में सोमवार को शोक सभा आयोजित कर दिशोम गुरु स्व शिबू सोरेन श्रद्धांजलि अर्पित की गयी। साथ ही उनके संघर्ष और आदर्शों को याद किया गया। उक्त शोक समारोह जपि अध्यक्षता शारदा सिंह की अगुवाई में आयोजित

किया गया था। इस दौरान शारदा सिंह ने कहा कि गुरुजी शिबू सोरेन के निधन से हम सभी को गहरा दुख हुआ है। उनके दिखाये राह पर चलना ही उनके प्रति सच्ची श्रद्धांजलि होगी। इस दौरान सभी ने शिबू सोरेन के योगदान और समर्पण को याद करते हुए उनकी आत्मा की शांति के लिए प्रार्थना की।

युवाओं के कौशल विकास के लिए बीसीसीएल और सीपेट रायपुर के बीच समझौता ज्ञापन पर हस्ताक्षर

- कंपनी की सीएसआर पहल के तहत 120 परियोजना प्रभावित अभ्यर्थियों को मिलेगा तकनीकी प्रशिक्षण
- प्रतिष्ठित पेट्रोकेमिकल संस्थानों में मिलेंगे रोजगार के अवसर



धनबाद (आजाद सिपाही)। भारत कोकिंग कोल लिमिटेड (बीसीसीएल) और सेंट्रल इंस्टीट्यूट ऑफ पेट्रोकेमिकल इंजीनियरिंग एंड टेक्नोलॉजी (सीपेट), रायपुर के बीच सोमवार को महत्वपूर्ण समझौता ज्ञापन (एमओयू) पर हस्ताक्षर हुआ। इसके तहत बीसीसीएल के परियोजना प्रभावित क्षेत्रों के 120 अभ्यर्थियों को बीसीसीएल सीएसआर पहल के तहत कौशल विकास प्रशिक्षण प्रदान किया जाएगा। चार माह की अवधि के इस प्रशिक्षण कार्यक्रम में अभ्यर्थियों को मशीन ऑपरेटर-प्लास्टिक प्रोसेसिंग, इंजेक्शन मोल्डिंग, ब्लो मोल्डिंग, प्लास्टिक एक्सट्रूजन, टूल रूम और मशीन ऑपरेटर एवं प्रोग्रामर-सीएनसी मिलिंग, सीएनसी लेथ जैसे विभिन्न ट्रेड्स में प्रशिक्षित किया जायेगा। कोयला भवन मुख्यालय में आयोजित एमओयू हस्ताक्षर समारोह में बीसीसीएल की ओर से

निदेशक (मानव संसाधन) मुरली कृष्ण रमैया के अलावा महाप्रबंधक (सीएसआर) कुमार मनोज और सीएसआर टीम उपस्थित रही। जबकि सीपेट रायपुर की ओर से प्रबंधक (तकनीकी) रविंद्र रेड्डी एवं सहायक तकनीकी अधिकारी एस पृथ्वीराज उपस्थित रहे। इस अवसर पर निदेशक (मानव संसाधन) मुरली कृष्ण रमैया ने कहा कि किसी भी संगठन की सफलता केवल उसके मूल कार्यों एवं निर्धारित लक्ष्यों की प्राप्ति में नहीं, बल्कि उसके सामाजिक दायित्वों के निर्वहन में निहित होती है। आज का यह समझौता ज्ञापन हमारे इसी संकल्प का एक उदाहरण है। परियोजना का उद्देश्य चर्चनित अभ्यर्थियों को केवल तकनीकी प्रशिक्षण प्रदान करना नहीं, बल्कि कौशल और ज्ञान से सशक्त बनाना है, जो उन्हें रोजगार के बेहतर अवसर के साथ उनके जीवन स्तर में सकारात्मक बदलाव ला सके। बीसीसीएल

खनन गतिविधियों के साथ अपने सीएसआर प्रयासों के तहत स्थानीय नागरिकों एवं युवाओं के जीवन स्तर बेहतर करने के लिए निरंतर प्रयत्नशील है। गौरतलब हो कि करीब 82.04 लाख रुपये की अनुमानित लागत से क्रियान्वित इस परियोजना के लिए बीसीसीएल और सेंट्रल इंस्टीट्यूट ऑफ पेट्रोकेमिकल इंजीनियरिंग एंड टेक्नोलॉजी (सीपेट) रायपुर की संयुक्त टीम ने प्रभावित क्षेत्रों में व्यापक जागरूकता अभियान चलाकर संभावित उम्मीदवारों से सीधा संवाद किया, जिसके परिणामस्वरूप निर्धारित मानकों और मौजूदा एसओपी के अनुसार 120 युवाओं का चयन किया गया। प्रशिक्षण पूर्ण होने के बाद प्रतिभागियों को प्रतिष्ठित पेट्रोकेमिकल संस्थानों में प्लेसमेंट सहायता भी प्रदान की जाएगी, जिससे ग्रामीण युवाओं को रोजगार के नए अवसर और वंचित परिवारों के लिए सतत आजीविका का मार्ग प्रशस्त होगा।

लुगुबुरू में लगेगी गुरुजी की आदमकद प्रतिमा

- डीसी ने समाज के लोगों को स्थान चिन्हित करने को कहा - बोकारो को नशे से मुक्ति, शिक्षा का विस्तार और समग्र विकास यही बाबा दिशोम गुरु को हमारी ओर से सच्ची श्रद्धांजलि होगी : डीसी



आजाद सिपाही संवाददाता
बोकारो। विश्व आदिवासी दिवस 2025 के अवसर पर जिला प्रशासन-आदिवासी समाज की ओर से दिशोम गुरु बाबा शिबू सोरेन को समर्पित श्रद्धांजलि सभा का आयोजन गोमिया प्रखंड के ललपनिया पंचायत के लुगुबुरू में किया गया। इसमें डीसी अजय नाथ झा, एसपी हरविंदर सिंह सहित जिले के अन्य पदाधिकारी और आदिवासी समाज के गणमान्य सदस्य उपस्थित थे। इस दौरान दिशोम गुरु के जीवन, संघर्ष और आदिवासी चेतना के प्रति

उनके योगदान को भावपूर्ण हंग से याद किया गया। अपने संबोधन में डीसी ने कहा कि बोकारो को नशामुक्त बनाना और शिक्षा को हर घर तक पहुंचाना हम सबकी जिम्मेदारी है। नशे से मुक्ति, शिक्षा का विस्तार और समग्र विकास यही बाबा दिशोम गुरु को हमारी ओर से सच्ची श्रद्धांजलि होगी। जिले का एक भी बच्चा बुनियादी शिक्षा से वंचित नहीं हो, इसके लिए प्रशासन प्रतिबद्ध है। सभी का नामांकन आंगनबाड़ी केंद्रों, आंगनबाड़ी केंद्र से प्राथमिक

विद्यालय एवं प्राथमिक विद्यालय से उच्च विद्यालय में हो, इसकी निगरानी की जाएगी। कहा कि नशा और सामाजिक बुराईयों से दूर रहकर शिक्षा, कौशल और रोजगार की दिशा में आगे बढ़ना ही भविष्य को उज्जवल बनाएगा। डीसी ने बताया कि बाबा शिबू सोरेन की लुगुबुरू में आदमकद प्रतिमा बनेगी। इसके लिए समाज के लोगों से स्थान चिन्हित करने को कहा गया। वहीं, एसपी ने बाबा शिबू सोरेन के जीवनी, उनके संघर्ष के संबंध में बताया। इसके बाद डीसी और एसपी ने बाबा लुगुबुरू के मंदिर में पूजा-अर्चना की। वहीं, बेरमो एसडीओ मुकेश मछुआ ने भी कहा कि बाबा दिशोम गुरु द्वारा सुदखोरी और महाजनीय प्रथा के विरुद्ध किए गए आंदोलन एवं किसानों, दलित पीड़ित वर्गों के शोषण को बंद करने के लिए किये कार्य को भुलाया नहीं जा सकता।

फोटो खिंचवाने और सुर्खियों में बने रहने के लिए सांसद दुल्लू महतो ने सड़क पर की नौटंकी: प्रभात सुरोलिया

- कहा- जिस गड्डे को भरवाया गया वह अब कीचड़ में तब्दील होकर जानलेवा बन गयी



आजाद सिपाही संवाददाता
धनबाद। जिला कांग्रेस व्यापार एवं उद्योग प्रकोष्ठ के जिलाध्यक्ष प्रभात सुरोलिया ने सांसद दुल्लू महतो पर सुर्खियों में बने रहने और फोटो खिंचवाने के लिए शुक्रवार और शनिवार को सड़क पर नौटंकी की थी। वह उनका राजनीतिक ड्रामा था। गया पुल अंडरपास के नीचे सड़क के गड्ढों

को भरवाया तो जरूर गया, लेकिन दुख की बात है कि जिस

तामझाम के साथ सड़क की मरम्मत करने का दिखावा किया गया वह रातभर भी नहीं टिकी। सुबह होते ही जनता को परेशानी होने लगी और चारों ओर कीचड़ फैल गया। गड्ढों की संख्या सांसद के वादों से भी ज्यादा हो चुकी है, जो बाइक चालकों के लिए जानलेवा बन चुकी है। यह स्पष्ट है कि अगर सांसद दुल्लू महतो तामझाम और ड्रामेबाजी में समय गंवाने के बजाय जमीनी हकीकत पर काम करते, तो जनता को

सड़क की समस्या से जूझना नहीं पड़ता। गया पुल के दूसरे अंडरपास का काम झारखंड सरकार ने पहले ही वर्क ऑर्डर अलॉट कर दिया था, लेकिन रेलवे ने रोक लगा दी और पुनः परमिशन (एनओसी) लेने को कहा है। सवाल है कि सांसद वहां क्यों नहीं ताल ठोक रहे? क्यों रेलवे से मिलकर जनता के लिए जरूरी एनओसी दिलाव नहीं रहे हैं, ताकि दूसरा अंडर पास भी अविलंब बनकर तैयार हो जाए

और जनता को जाम कि समस्या से छुटकारा मिल सके। उन्होंने कहा कि इस घटिया निर्माण और जनता के साथ हुए छलावे की कड़ी शब्दों में निंदा करते हैं। साथ ही प्रशासन से अपील है कि जल्द से जल्द विभागीय स्तर पर एक मजबूत सड़क का निर्माण किया जाये। धनबाद की जनता को विकास के नाम पर फोटो खिंचवाना और रात की नौटंकी नहीं, बल्कि टिकाऊ और सुरक्षित सड़क चाहिए।

पिता-पुत्र का शव बरामद, दहशत

बेटे का शव पेड़ लटका था, से तो पिता जमीन पर मिला मृत, जांच में जुटी पुलिस

- प्राथमिक जांच में जहर खाने से पिता की मौत की आशंका, जांच में जुटी पुलिस



शव के पास रोते-बिलखते परिजन।

लेकिन देर रात तक वह भी घर नहीं पहुंचे। इससे परिवार के अन्य

सदस्यों की चिंता बढ़ गयी। उन लोगों ने ग्रामीणों की मदद से पिता-पुत्र की तलाश शुरू की तो पुत्र राजू हेंब्रम का शव पेड़ से लटकता बरामद हुआ। जबकि पिता सोनाराम हेंब्रम का शव जमीन पर पड़ा था। ग्रामीणों ने तुरंत इसकी सूचना पुलिस को दी। खबर पाते ही पीरटॉंड पुलिस दलबल के साथ घटनास्थल पर पहुंचे और दोनों के शवों को कब्जे में लेकर पोस्टमार्टम के लिए भेज दिया। पता चला है कि सोनाराम की मौत जहर खाने से हुई है। हालांकि समाचार लिखे जाने से मौत के स्पष्ट कारणों का पता नहीं चल सका है। पुलिस जांच कर रही है।

नर्स से दुष्कर्म के आरोपित डॉक्टर की जमानत याचिका गिरिडीह कोर्ट से खारिज

- 32 दिन बाद भी आरोपी फरार, प्रशासन की चुप्पी पर उठ रहे सवाल

एफआईआर दर्ज, लेकिन कार्रवाई नहीं

आजाद सिपाही संवाददाता

गिरिडीह/बिरनी। जिले के बिरनी प्रखंड के बरमसिया राजधनवार मुख्यमार्ग स्थित मां अंबे नर्सिंग एवं प्रसूति केंद्र के संचालक डॉ चंदन राणा पर उसी नर्सिंग होम में कार्यरत एक नर्स ने दुष्कर्म का गंभीर आरोप लगाया है। पीड़िता का आरोप है कि आरोपी डॉक्टर ने बहला-फुसलाकर रात में उसके साथ जबरदस्ती शारीरिक संबंध बनाया। विरोध करने और शोर मचाने पर डॉक्टर मौके से फरार

बिरनी थाना में पीड़िता के आवेदन पर कांड संख्या 191/25 के तहत प्राथमिकी दर्ज की गई है। थाना प्रभारी आकाश शरद्वाज का कहना है कि मामले की जांच चल रही है। लेकिन यह जांच कितनी धीमी है, यह 32 दिनों में गिरफ्तारी न होने से साफ है। वहीं, स्थानीय नागरिकों का कहना है कि जब डॉक्टर ही बलात्कारी निकल जाये, तो बेटियों की सुरक्षा कौन करेगा। अगर आरोपी के खिलाफ कड़ी कार्रवाई नहीं हुई, तो यह मामला पूरे समाज के लिए खतरे की घंटी है।

हो गया। घटना को आज 32 दिन बीत हैं, लेकिन आरोपी पुलिस की गिरफ्त से बाहर है। उसका सुराग तक नहीं मिला। सूत्रों की मानें तो आरोपी डॉक्टर की जमानत याचिका भी अदालत ने खारिज कर दी है। बावजूद इसके पुलिस उसे पकड़ने में नाकाम है। उधर, घटना के बाद से मां अंबे नर्सिंग होम पूरी तरह सुनसान है। डॉक्टर, नर्स और अन्य कर्मचारी नवरात हैं। जबकि डॉ चंदन राणा का मोबाइल फोन भी लगातार बंद है।

‘छोटे-छोटे बच्चे जान जोखिम में डाल नदी पार कर स्कूल जाने को मजबूर’



पीरटॉंड (आजाद सिपाही)। पीरटॉंड के बच्चों को आज भी जान हथेली पर रखकर स्कूल जाना पड़ रहा है। बताते चले कि पारसनाथ की तलहटी में बसे कई आदिवासी गांव जहां की आबादी करीब 1000 है। यहां के 70 से 80 बच्चे अपने गांव जराबाद से शुक्रवार को दूंतोबेडा उत्कर्मित मध्य विद्यालय जा रहे थे। पर भारी बारिश के कारण नदी का स्तर इतना बढ़ गया था कि बच्चे बीच नदी में ही फंस गये थे। आसपास के लोगों ने किसी तरह बच्चों को नदी पार कराया। अब सोचने वाली बात यह है कि जराबाद जाने-आने का यह इकलौता रास्ता है। इसके अलावा इस गांव के पास कोई दूसरा रास्ता नहीं है। ग्रामीणों ने

बताया कि भारी बारिश के कारण यह गांव पूरा जलमग्न हो जाता है। लेकिन इस गांव की ओर किसी का ध्यान ही नहीं है। कई बार प्रशासन को इस बारे में लिखित जानकारी दी गयी, लेकिन आज तक इसका निदान नहीं हो पाया। यह समस्या सिर्फ मधुबन के जराबाद कि नहीं, बल्कि यह पीरटॉंड के गांव की समस्या भी

ठीक इसी प्रकार की है। प्लस टू हाई स्कूल कुम्हरलालो जाने वाले स्कूली बच्चों को भी समस्याओं का सामना करना पड़ता है। कुलमती नदी में जब बारिश के दिनों में पूरा पानी भर जाता है तो बच्चे जान जोखिम में डालकर नदी पार करते को मजबूर होते हैं। लेकिन विकास के नाम पर यहां सिर्फ आश्वासन ही दिया जाता है।

महर्षि सदाफल देव की 138वीं जयंती पर मैथन में 5100 कुंडीय विश्व शांति महायज्ञ का आयोजन आज से

चिरकुंडा (आजाद सिपाही)।

ब्रह्म विद्या विहंगम योग के प्रणेता महर्षि सदाफल देव जी की 138वीं जयंती पर मैथन स्थित गोमना में दो दिवसीय 5100 कुंडलीय महायज्ञ अनुष्ठान का आयोजन शुरू होने जा रहा है जिसमें आसपास के सैकड़ों लोगों के साथ हजारों अनुयायी शामिल होंगे। 5100 कुंडलीय



विश्व शांति वैदिक महायज्ञ मंगलवार की सुबह 10 बजे से शुरू होगा। दोनों दिन शाम में संत प्रवर जी की दिव्यवाणी होगी और

13 अगस्त की रात में न्यू जर्सी से सदगुरु देव जी की अमृतवाणी भी ऑनलाइन प्रसारित की जायेगी। इस पूरे आयोजन में करीब 10 से 15 हजार श्रद्धालुओं के भाग लेने की संभावना है। उक्त बातें समारोह में आये सदस्यों ने संवाददाता सम्मेलन कर दी।

दोस्तों के साथ मैथन डैम में नहाने गया युवक डूबा

- चार घंटे बीत जाने के बाद भी बरामद नहीं हुआ शव



धनबाद (आजाद सिपाही)। मैथन ओपी क्षेत्र स्थित मैथन स्पोर्ट्स होस्टल इटेक बेल के समीप नहाने के दौरान डूब जाने से एक युवक की मौत हो गयी। उसकी पहचान नरहरी कुमार राम के रूप में हुई है। वह निरसा के खुदिया फाटक का रहने वाला था। उधर, घटना की सूचना मिलते ही एम्यारकुण्ड सीओ कृष्ण कुमार मरांडी, मैथन ओपी प्रभारी आकृष्ट अमन मौके पर पहुंचे और डूबे युवक को स्थानीय गोताखोर की सहायता से तलाश शुरू कर दी। करीब तीन घंटे के लगातार मशकूत के बाद भी स्थानीय गोताखोर युवक की तलाश नहीं कर सके। रात सात बजे अंधेरा होने के कारण तलाश रोक दिया गया। बताया जा राह कि एनडीआरएफ की टीम से संपर्क किया जा रहा है। उधर, निरसा के पूर्व मुखिया सह समाजवादी पार्टी

के जिलाध्यक्ष विजय यादव ने बताया कि नरहरी राम चार अन्य दोस्तों के साथ नहाने गया था। सभी डैम के किनारे नहा रहे थे। नरहरी तैरना जानता था। इसीलिए वह तैरते हुए आगे चला गया और गहरायी में जाने से डूब गया। बताते चले कि करीब दो साल पहले ही नरहरी राम के पिता की भी मौत हो गई थी। उसके बाद इसका छोटा भाई की भी करंट लगने से मौत हो गई। अब जब पिता की जगह नरहरी राम को नौकरी लगने वाली थी, लेकिन उसकी भी डैम में डूबने से मौत हो गई। पता चला है कि कुछ माह पहले ही इसी स्थान पर एक युवक की मौत हुई थी।

बोकारो डीसी का फर्जी फेसबुक अकाउंट, जांच शुरू

बोकारो (आजाद सिपाही)। डीसी अजय नाथ झा के नाम एवं प्रोफाइल फोटो का दुरुपयोग कर फर्जी फेसबुक आईडी बनाने का मामला प्रकाश में आया है। इस फर्जी फेसबुक आईडी के माध्यम से दूसरों को फ्रेंड रिक्वेस्ट भी भेजा जा रहा हैं। इस संबंध में डीसी ने आमजनों को सतर्क रहने की अपील की है। कहा कि यदि किसी अनधिकृत सोशल मीडिया अकाउंट या फोन नंबर से पैसों की मांग की जाती है या किसी प्रकार का प्रलोभन/लिक भेजा जाता है, तो उसे तुरंत ब्लॉक कर फेसबुक को रिपोर्ट करें। साथ ही, मैसेंजर एवं किसी भी संदिग्ध मैसेंजर या लिंक को क्लिक करने से बचें। यदि किसी व्यक्ति की निजी जानकारी का दुरुपयोग हुआ है या आर्थिक क्षति हुई है, तो वह इसकी शिकायत राष्ट्रीय साइबर अपराध रिपोर्टिंग पोर्टल या अपने निकटवर्ती थाना में शिकायत दर्ज करा सकते हैं। इस मामले की जानकारी जिला पुलिस को दी गई है एवंअग्रेतर कार्रवाई की जा रही है।

परामर्श-आवेदन शिविर में शामिल हुए विस्थापित युवा



बोकारो (आजाद सिपाही)। जिला प्रशासन एवं बोकारो स्टील लिमिटेड (बीएसएल) की संयुक्त पहल कौशल विद्या मंदिर के अतहत विस्थापित गांवों के वैध पंजीकृत प्रमाणपत्र धारक युवाओं के लिए आयोजित एक दिवसीय परामर्श एवं आवेदन शिविर सोमवार को टाउन हॉल सभागार में सफलतापूर्वक संपन्न हुआ। इसमें जिले के विभिन्न विस्थापित गांवों से आए काफी संख्या में युवाओं ने हिस्सा लिया। शिविर में विशेषज्ञ टीम द्वारा कैरियर परामर्श, दस्तावेज सत्यापन एवं प्रवेश परीक्षा की प्रारंभिक प्रक्रिया पूरी की गई। इस अवसर पर डीडीसी शताब्दी मजूमदार ने युवाओं को उपलब्ध निःशुल्क कोचिंग, रोजगारोन्मुखी कौशल प्रशिक्षण एवं उद्यमिता विकास कार्यक्रमों की विस्तृत जानकारी दी और उन्हें आवेदन प्रक्रिया में मार्गदर्शन प्रदान किया। जिला प्रशासन-बीएसएल प्रबंधन ने प्रतिभागियों के उत्साह की सराहना करते हुए आशा व्यक्त की कि यह पहल युवाओं को सरकारी-पीएसयू-निजी क्षेत्र में रोजगार के साथ ही स्वरोजगार के अवसर भी प्रदान करेगी।

कार्यपालक अभियन्ता का कार्यालय ग्रामीण कार्य विभाग, कार्य प्रमण्डल, कोडरमा

शुद्धि - पत्र

इस कार्यालय के ज्ञापांक-645, दिनांक-07.08.2025 द्वारा मुख्यमंत्री ग्राम सड़क योजना अन्तर्गत आमंत्रित अल्पकालीन ई-पुर्ननिविदा आमंत्रण सूचना संख्यां-05(RI)/2025-26/RWD/EE/KODERMA, दिनांक-07.08.2025, PR-359202 Rural Work Department(2025-26) से प्रकाशित निविदा को अपरिहार्य कारणवश रद्द किया जाता है।

ह0/-

कार्यपालक अभियन्ता,
ग्रामीण कार्य विभाग, कार्य प्रमण्डल, कोडरमा

कार्यपालक अभियन्ता का कार्यालय भवन निर्माण विभाग, भवन प्रमण्डल संख्या-2, राँची

अल्पकालिन निविदा /कोटेशन आमंत्रण सूचना संख्या-43 / 2025-26					
1. विज्ञापनदाता का पदनाम एवं पता	:	कार्यपालक अभियन्ता, भवन निर्माण विभाग, भवन प्रमण्डल सं0-2, राँची।			
2. परिणाम विपन्न बिक्री की तिथि एवं समय	:	दिनांक 22.08.2025 को 1.00 बजे अपराह्न तक			
3. निविदा प्राप्ति की तिथि एवं समय	:	दिनांक 23.08.2025 का 3.00 बजे अपराह्न तक।			
4. निविदा खोलने की तिथि एवं समय	:	दिनांक 23.08.2025 को 3.30 बजे अपराह्न।			
5. परिणाम विपन्न बिक्री का स्थान	:	1) अधीक्षण अभियन्ता, भवन निर्माण विभाग, भवन अंचल सं0-2, राँची के प्रतिनियुक्त पदाधिकारी द्वारा 2) कार्यपालक अभियन्ता,भवन निर्माण विभाग, भवन प्रमण्डल सं0-2, राँची के प्रतिनियुक्त पदाधिकारी द्वारा नगर नियंत्रण कक्ष राँची।			
6. निविदा प्राप्ति का स्थान	:	नगर नियंत्रण कक्ष राँची, कार्यपालक अभियन्ता, भवन निर्माण विभाग, भवन प्रमण्डल सं0-2, राँची के प्रतिनियुक्त पदाधिकारी द्वारा।			
7. निविदा खोलने का स्थान	:	अधोहस्ताक्षरी का कार्यालय			
8. कार्य की विवरणी	:				
क्र०	कार्य का नाम	प्राक्कलित राशि (रु.)	परिणाम विपन्न का मूल्य (रु.)	अग्रघन की राशि (रु.)	कार्य समाप्ति की अवधि।
1	Renovation of Main Building and Construction Boundary Wall of E Type Qtr No-104 in Sector-02 at HEC, Dhurwa, Ranchi.	31,36,600.00	5000.00	63000.00	Four Months
नोट : निविदा की शर्तें http://www.jharkhand.gov.in एवं कार्यालय के सूचना पट्ट पर देखी जा सकती हैं।					
कार्यपालक अभियन्ता भवन निर्माण विभाग भवन प्रमण्डल संख्या-2,राँची					
PR 359325 Building(25-26).D					

झारखंड में नेत्रदान जागरूकता का बड़ा श्रेय हरिनारायण सिंह को : डॉ भारती कश्यप



डॉ भारती कश्यप

रांची। वरिष्ठ पत्रकार हरिनारायण सिंह के निधन की सूचना पर मैं स्तब्ध रह गयी। आज हम उन्हें नेत्र दान जागरूकता अभियान के शुरूआती दौर में उनकी पहल के लिए याद करते हैं। बात उन दिनों की है, जब झारखंड का पहला नेत्र प्रत्यारोपण झारखंड में स्वर्गीय हरि प्रसाद के मृत्युपरांत नेत्र दान से शुरू हुआ था। हमें इसके लिए समाज में जनजागरूकता अभियान बहुत बड़े तरीके से चलाने की जरूरत पड़ रही थी। तो हमने वर्ष 2002



में पहला नेत्रदान अभियान राष्ट्रीय नेत्रदान पखवाड़े में आयोजित किया, तो उसमें प्रथम मुख्यमंत्री बाबूलाल मरांडी के आने की बात हुई। जब सब प्रोग्राम निर्धारित हो गया, लेकिन अंतिम समय में कुछ कारण से प्रोग्राम में स्थगित होने जैसा लगा। ऐसी स्थिति में तत्कालीन डीपीएस के प्रिंसिपल महेश बरेजा जो हमारे बहुत ही घनिष्ठ मित्र हैं, उन्होंने हरिजी को, जिन्हें हरि भइया कह कर बुलाते थे। उन्हें हमारे पास लेकर आये। हरिजी आये और उन्होंने हमारी

पेशानी सुनी, तो उन्होंने उस समस्या का निराकरण तो किया ही। साथ ही दस विधायक और मंत्री को भी फोन कर दिया। नतीजा ये हुआ कि उस राष्ट्रीय नेत्रदान पखवाड़े में मुख्यमंत्री बाबूलाल मरांडी ने न सिर्फ नेत्रदान का शपथ पत्र भरा, बल्कि पूरे शरीर के दान की घोषणा की। मुख्यमंत्री के द्वारा नेत्रदान का शपथ पत्र भरने से पूरे समाज में एक बड़ा संदेश गया। इतना ही नहीं, सारे मंत्री आये थे, सभी ने नेत्रदान का शपथ पत्र भरा।

इसके बाद 2004 में डीपीएस में हम लोगों ने राष्ट्रीय नेत्रदान जागरूकता अभियान का आयोजन किया था। इसमें हम लोगों ने चीफ गेस्ट के रूप में हरिनारायण सिंह को बुलाया। वे न सिर्फ आये, बल्कि उन्होंने अपनी नेत्रों आंखों का दान भी भरा। उन्होंने डीपीएस में नेत्रदान पर आधारित पेंटिंग प्रतियोगिता के विजयी प्रतिभागियों को पुरस्कृत भी किया।

इसके अलावा उन्होंने उस समय अपने संवाददाता आनंद मोहन (वर्तमान प्रभात खबर ब्यूरो चीफ) को नेत्रदान करनेवालों और नेत्र प्रत्यारोपण से रोगी होनेवालों के घर भेज कर हिंदुस्तान अखबार में एक-एक पेज का कवरेज करवाया। उन्होंने ग्रांड स्तर पर रिपोर्टिंग करवायी। उनके इस कदम से नेत्रदान जागरूकता का संदेश पूरे झारखंड में फैला। उनकी इसी कार्यशैली के माध्यम से हम उन्हें विनम्र श्रद्धांजलि अर्पित करते हैं।

(लेखिका : कश्यप मेमोरियल आई हॉस्पिटल प्राइवेट लिमिटेड की संस्थापक और निदेशक हैं।)

जेलेंस्की ने मोदी से फोन पर बातचीत की

- रूसी हमलों की जानकारी दी और कहा : भारत शांति प्रयासों का समर्थन कर रहा



आजाद सिपाही संवाददाता

नयी दिल्ली। यूक्रेन के राष्ट्रपति वोलोदिमिर जेलेंस्की ने सोमवार को पीएम मोदी को फोन कर बातचीत की। जेलेंस्की ने एक्स पर इसकी जानकारी दी। उन्होंने कहा कि मैंने भारत के प्रधानमंत्री नरेंद्र मोदी के साथ लंबी बातचीत की। हमने द्विपक्षीय सहयोग और वैश्विक कूटनीतिक पर विस्तार से चर्चा की। जेलेंस्की ने मोदी को यूक्रेन पर रूसी हमलों के बारे में बताया। उन्होंने कहा- मैंने उन्हें (पीएम मोदी को) हमारे ऊपर रूसी हमलों के बारे में बताया, खासकर कल जापोरिझिया में बस स्टेशन पर हुए हमले के बारे में, जहां रूस ने जानबूझकर एक शहर पर बमबारी की, जिसमें दर्जनों लोग घायल हुए। जेलेंस्की ने कहा कि- भारत हमारे शांति प्रयासों का समर्थन कर रहा है और इस बात पर सहमत है कि यूक्रेन से जुड़ा हर फैसला यूक्रेन की भागीदारी के

साथ ही होना चाहिए। जेलेंस्की ने भारत को रूस से तेल खरीद कम करने को कहा : जेलेंस्की ने मोदी से रूस पर प्रतिबंध लगाने पर भी बात की और रूस के तेल निर्यात को सीमित करने को कहा। जिससे जंग को बढ़ाने की उसकी क्षमता कम हो सके। जेलेंस्की ने मोदी से सितंबर में संयुक्त राष्ट्र महासभा के दौरान व्यक्तिगत मुलाकात करने की बात कही। साथ ही दोनों नेताओं ने एक-दूसरे के देशों की यात्राओं पर विचार करने का फैसला किया है। जेलेंस्की बोले- यूक्रेन का दूसरी बार बंटवारा नहीं होने देगे : इस बातचीत से पहले यूक्रेन के राष्ट्रपति वोलोदिमिर जेलेंस्की ने एक्स पर वीडियो पोस्ट करते हुए कहा था कि रूस को किसी भी हाल में यूक्रेन का दूसरा बंटवारा करने नहीं दिया जायेगा।

शपथ पत्र



I, Bahuri Devi, wife of the late Vinod Khadiya, a resident of Baraik Mohalla, Gumla Village, Post + Police Station Gumla, Gumla District, Jharkhand State, would like to inform you through Affidavit Number 11836/25 dated 01.08.2025 that my name is incorrectly recorded as Meena Devi on my Aadhaar card (serial number 295327714636). My actual and correct name is Bahuri Devi, which is also recorded on my Voter ID card (number CZD 1012642) and Jharkhand Gramin Bank account (number 84065933731). Therefore, from this date forward, I, Bahuri Devi, wife of the late Vinod Khadiya, will be known and identified by this name through Affidavit Number 11836/25 dated 01.08.2025, and all my future work will be done under the name Bahuri Devi.

युवती के आत्महत्या मामले में पूर्व प्रेमी हुआ गिरफ्तार

आरोपी ने निजी वीडियो लीक करने की धमकी दी थी : पुलिस

आजाद सिपाही संवाददाता

भुवनेश्वर। ओड़िशा के केद्रपाड़ा जिले में 19 साल की युवती की आत्महत्या के मामले में पुलिस ने रविवार को उसके पूर्व प्रेमी को गिरफ्तार किया है। युवती का जला हुआ शव 6 अगस्त को घर की सीढ़ियों पर मिला था। पुलिस जांच में सामने आया कि दोनों के रिश्ते खत्म हो चुके थे, लेकिन आरोपी लगातार निजी वीडियो लीक करने की धमकी देता रहा। पुलिस ने बताया कि उसने बाद में ये वीडियो युवती के पिता और 5-6 अन्य लोगों को भेज दिये। आरोपी के फोन से 60 अश्लील वीडियो मिले हैं। पुलिस का कहना है कि 6 अगस्त की सुबह 7:34 बजे उसने पीड़िता को संदेश भेजा, जिसके तुरंत बाद उसने आत्महत्या कर ली। मामले में आरोपी पर बीएनएस की धारा 296 (अश्लील कृत्य), 75 (चौन उलपीड़न), 108 (आत्महत्या के लिए उकसाना) और आईटी एक्ट की



धारा 66-ए और 67-ए के तहत केस दर्ज हुआ है। युवती के पिता का आरोप है कि आरोपी ने उनकी बेटी के साथ बने अश्लील वीडियो इंटरनेट पर फैलाये, जिससे वह मानसिक दबाव में आकर जान देने को मजबूर हो गयी। उधर, आरोपी के पिता ने बेटे की रिहाई न होने पर थाने के बाहर आत्मदाह की धमकी दी है। उन्होंने खुद को गरीब बताते हुए न्याय न मिलने की बात कही। आरोपी की मां और बहन ने दोनों के बीच संबंध स्वीकार किए, लेकिन ब्लैकमेल के आरोपों से इनकार किया। उनका दावा है कि यह मामला ऑनर किलिंग का हो सकता है। पुलिस ने पीड़िता के पिता, भाई और मां से पूछताछ की है और पोस्टमॉर्टम रिपोर्ट का इंतजार है।

समस्त झारखंड वासियों को स्वतंत्रता दिवस के अवसर पर हार्दिक शुभकामनाएं।

मनमोहन गुप्ता

अध्यक्ष शहीद भगत सिंह चौक पतरातू, राम जानकी मंदिर पतरातू बाजार रोनियावर वैश्य समाज पतरातू प्रखंड, प्रोपराइटर मोहन गार्डन मैनेज होल पतरातू प्रोपराइटर एमएम एंटरप्राइजेज पतरातू।

हृदयम हार्ट क्लिनिक

उपलब्ध सुविधाएँ -

- ईसीजी
- इको-कार्डोग्राफी
- टीएमटी
- हॉस्पिटल सॉल्यूटिंग

यहाँ हृदय संबंधित सभी रोगों का उचित परामर्श तथा उपचार उपलब्ध है जैसे :

- हाई फ्लोवर - जो पीछा हार्ट, पैरों में सूजन।
- हाई आर्ट - रोगों में तेज दर्द, परीना तथा सांस फूलना।
- हाई ब्लड - बार-बार अवरोधन होना, पसल रक्त कम होना, ब्लैक आउट होना।
- हाइपरटेंशन - बीपी हाई होना।
- हाई कोलेस्ट्रॉल / मेडिकलिक सिन्ड्रोम।
- हाई एरिथ्रिया - धड़कन अधिक तेज और घूमा होना।
- पायोटेंशन - सांस का फूलना।
- दिल का छेद, बच्चों का नीला पड़ना / कृजन न बढ़ना / दूध पीते समय पसीना आना।

सलाहकार हृदय रोग विशेषज्ञ पल्स हॉस्पिटल, रांची

हृदयम हार्ट क्लिनिक

डॉ. जे शरण लेन, रिस्स मेडिकल चौक के पास, बरियातू, झारखंड-834009

समय : सुबह 09:30 से सायं 06:00 बजे तक

संपर्क - 8002882735, 8100360617, 8573987365

अवसर :-

बहुराष्ट्रीय कंपनी के साथ अपने जीवन की दूसरी पारी की शुरुआत करें

एक अवसर-अनेक लाभ

- असीमित आय के अवसर का आनंद नें
- घर बैठे कामएं
- खुद के मालिक बनें
- प्रारंभिक पूंजी निवेश-शून्य
- कंपनी के सम्मेलनों में भाग लेने के लिए
- राष्ट्रीय व अंतर्राष्ट्रीय यात्र के अवसर
- अपनी सुविधा के अनुसार काम करें
- सामाजिक पहचान

आयु : 25-65 वर्ष

न्यूनतम शिक्षा प्रमाण : मैट्रिक और ऊपर

Narayan Biruli (Retired Government Officer) Mob.: 7909007075

Vikram Singh Mob.: 9110933604

ABHYUDAYA ACADEMIC SCHOOL

ADMISSION OPEN

Session : 2025-26

Classes PLAY To STD II

Tiril Road, Behind Sadhu Maidan, Kokar, Ranchi

Mob.: 7970878241 7250270653

महामंडलेश्वर काँवरिया सेवा शिविर

अंतर्राष्ट्रीय किन्नेट्र अखाड़ा निःशुल्क सेवा शिविर

में आप सभी काँवरिया बन्धुओं का हार्दिक स्वागत है।

श्री श्री 1008 महामंडलेश्वर माता राजेश्वरी नंद गिरि जी महाराज (रोज गौरा) झारखंड देवघर

अनंत विभूषित श्री श्री 1008 आचार्य महामंडलेश्वर स्वामी डॉ लक्ष्मीनारायण त्रिपाठी जी महाराज (शुक्जी)

₹99,000/- में तीन MARS स्कूटी

₹99,000/- On Road

₹42,000/- On Road

₹33,000/- On Road

₹65,000/- On Road

बैटरी स्कूटी • कम लागत • कम रखरखाव • लाइसेंस मुक्त • एक साल की वारंटी • 60 किलोमीटर रेंज

Home Delivery for All Jharkhand*

T&C Apply

J.K. SALES

M.- 9386070011

Pillar No. 83, In Between O.T.C. Ground & Piska More, Ratu Road, Beside M-Bazar, Lakdi Tall, Ranchi

TEXMO®

AQUATEX®

Borewell Submersibles

Single Phase/Three Phase

Domestic/Agriculture/Industrial Pumps

Aggricultural Monoblocks

Open-well Submersibles Pumps

Pressure Boosting Systems

Since : 1956

ENERGY IS LIFE

CONSERVE IT

Eleven Times Export Award Winner

Manufactured Exclusively by

AQUASUB ENGG. COIMBATORE

Authorised Dealer : PUMPS & PRIMOVERS

Dr. Fateullah Road, Ranchi-834001, Jharkhand

Ph.: 0651-3580818, Mob.: 9431108785, 9334702026, 9234300862

Website : www.pumpsandprimovers.co.in, Email : jai.kissan553@gmail.com

DHARTI DHAN

Over 60 Years of Experience

धरती धन लेकर आये हैं किसान माईयों के लिए सुस्थखबरी

इस सीजन का सबसे बड़ा ऑफर

पावर वीडर के खरीद पर

1) 50+ तक का अनुदान

2) पूरे राज्य में फ्री डिलीवरी

3) हर पावर वीडर के खरीदारी पर एक उपहार।

तो फिर देरी किस बात की आइये और इस लिमिटेड ऑफर का लाभ उठाइए।

ऑफर लिमिटेड समय के लिए।

बाजार फाइनांस की सुविधा उपलब्ध

Add.: RIT Building, Court Compound, Ranchi-834001, Jharkhand

9608003527 9661861666

namaste@dhartiধানagric.com

Agriculture | Horticulture | Sericulture | Forestry | Garden

PRIME AUTO NATION

Used Car Sale & Purchase

हमसे अच्छा हमसे सस्ता, कहीं नहीं

FINANCE AVAILABLE

FOR MORE DETAILS CONTACT NOW

9835196977, 8521354155

Near Jumar River Bridge, HB Road, Opp.- BSNL Office, Ranchi

वर्मा प्रेस प्रा0 लि0 राँची

Verma's® Today®

शृंखला की निम्न पुस्तकें सर्वत्र उपलब्ध हैं-

Class - X	Class - IX
Hindi	Hindi
English	English
Mathematics	Mathematics
Science	Science
Social Science	Social Science
Sanskrit	Sanskrit
Hindi - B	Hindi - B
Hindi Vyakaran-II	Hindi Vyakaran-II
English Grammar-II	English Grammar-II
Sanskrit Vyakaran-II	Sanskrit Vyakaran-II
Hindi Practical	Hindi Practical
English Practical	English Practical
Maths. Practical	Maths. Practical
S. Science Practical	S. Science Practical
Sanskrit Practical	Sanskrit Practical
Maths. Practical (Combined)	Maths. Practical (Combined)
Science Practical (Combined)	Science Practical (Combined)

English Medium

Mathematics	₹ 200	Mathematics	₹ 230
Science	₹ 220	Science	₹ 200
Social Science	₹ 230	Social Science	₹ 230
Maths. Practical	₹ 80	Maths. Practical	₹ 80
Science Practical	₹ 80	Science Practical	₹ 80
S. Science Practical	₹ 100	S. Science Practical	₹ 90

मिलते-जुलते नाम वाली नकली पुस्तकों से सावधान !

आजाद सिपाही की ओर से स्वत्वाधिकारी लैडस्केप मोडिया प्रा. लि., प्रकाशक एवं मुद्रक हरिनारायण सिंह के लिए 176 कोकर चौक, ओल्ड एचबी रोड, रांची 834001 (झारखंड) से प्रकाशित तथा डीबी प्रिंट सोल्यूशंस (ए यूनिट ऑफ डीबी कार्प लिमिटेड), प्लॉट नं. 535 एवं 1272, ललगुटवा, पुलिस स्टेशन, रातू, रांची से मुद्रित।

संपादक : हरिनारायण सिंह, स्थानीय संपादक* : विनोद कुमार, **पीआरबी एक्ट के तहत खबरों के लिए जिम्मेदार, राज्य समन्वय संपादक : अजय शर्मा। समस्त दिवानी विवादों, न्यायोचित कार्रवाइयों एवं दंडित परिवारों के लिए क्षेत्राधिकार रांची न्यायालय में रहेगा। फोन : 9264434560, R.N.I. No.-JHAHIN/2015/65109, Postal Registration No. RN/249/2019-21